

# Tau nga tuaj rau koj los ntawm Xeev Oregon

Xeev Oregon tab tom ua hauj lwm koom nrog **HealthCare.gov** txhawm rau pab kom cov neeg nyob rau hauv Oregon tau txais kev pab them saib xyuas kev noj qab haus huv.

## Puas yog muaj teeb meem nrog koj li kev tuav pov hwm?

Yog tias koj muaj teeb meem tom qab koj rau npe rau qhov kev tuav pov hwm, ces txuas lus rau Oregon Feem Hauj Lwm Ntsig Txog Kev Tswj Fab Nyiaj Txiag.

**Mus saib** [orhim.info/DFRcomplaint](https://orhim.info/DFRcomplaint)

**Hu rau** 888-877-4894 (tus xov tooj hu dawb)

**Email** [DFR.InsuranceHelp@dcbs.oregon.gov](mailto:DFR.InsuranceHelp@dcbs.oregon.gov)

## Lwm yam lus los sis cov qauv ntawv?

Hu rau **1-855-268-3767** (tus xov tooj hu dawb) ncuu thaum 8 teev sawv ntxov thiab 5 teev tsaus ntuj hnuv Monday txog Friday txhawm rau thov cov ntaub ntawv no ua lus español, русский, tiếng việt, 汉语, 漢語, ntawv luam loj, los sis lwm tus qauv ntawv.



# Cov se thiab kev tuav pov hwm noj qab haus huv



Lub chaw muaj kev pab txhawm rau pab kom cov neeg hauv Oregon npaj txhij rau lub sij hawm them se.

**Visit OregonHealthCare.gov**

HIM-5087 (09/2024)

# Cov foos 1095 thiab cov ntaub ntawv kev xa se

Thaum pib txhua tej lub xyoo, tej zaum koj yuav tau txais ib los sis ntau tshaj ib cov foos 1095 hais txog kev pab them kev saib xyuas kev noj qab haus huv uas koj tau los sis tau muab nyob rau lub xyoo dhau los. Tej zaum koj yuav xav tau cov ntaub ntawv no thaum koj xa koj daim ntawv xa se nyiaj khwv tau los rov qab rau tsoom fww. Khaws cov foos no cia ua koj li pov thawj nrog rau lwm cov ntawv qhia se uas tseem ceeb.

Tau xa **Daim Foos 1095-A** rau cov neeg uas tau tso npe los ntawm HealthCare.gov. Daim foos no muaj nrog:

- Lub npe ntawm tej tug neeg nyob rau hauv koj tsev neeg (koj thiab koj cov neeg nrog nyob) uas tau tso npe
- Qhov nyiaj uas lawv tau them rau kev tuav pov hwm
- Cov khes div se uas lawv muaj cai tau txais rau thiab thov rau cov nqi kev tuav pov hwm
- Qhov nyiaj kev pab them

**Xa:** Thaum koj thov los ntawm HealthCare.gov, koj tau khwv yees koj qhov nyiaj khwv tau los. HealthCare.gov siv cov ntaub ntawv no los xam koj qhov kev muaj cai tau khes div se nyiaj khwv tau los. Feem ntau koj yuav siv "cov kev them nyiaj ua ntej" ntawm qhov khes div se no los txo koj qhov kev them nqi yuav kev tuav pov hwm ib hlis ib zaug.

Thaum koj xa koj daim ntawv xa se nyiaj khwv tau los rov qab rau tsoom fww, ces qhov khes div se nyiaj khwv tau los kawg uas koj muaj cai tau txais yuav saib raws li koj qhov nyiaj khwv tau los tseeb rau lub xyoo. Tej zaum nws yuav sib txawv los ntawm qhov nyiaj uas HealthCare.gov tau xam saib raws li qhov kev khws yees uas koj teeb tseg rau koj daim ntawv thov.

Txhawm rau muab qhov nyiaj uas koj them ua ntej nyob rau ncuu sij hawm lub xyoo piv rau koj qhov khes div se nqi yuav kev tuav pov hwm, siv Daim Foos 8962 — Khes Div Se Nqi Yuav Kev Tuav Pov Hwm ([irs.gov/8962](https://irs.gov/8962)). Koj lub xov veb los sis tus neeg npaj se tuaj yeem pab tau koj hauv daim foos no. Yog tias koj tau txais cov khes div se tsawg tshaj qhov uas koj tsim nyog tau txais, ces koj yuav tau txais peev nyiaj rov qab. Yog tias koj tau txais cov khes div se ntau tshaj li qhov koj tsim nyog tau txais, ces koj yuav tsum them qhov nyiaj sib txawv rov qab rau nom tswv.

**Daim Foos 1095-B** raug xa los ntawm cov tswv hauj lwm uas muaj cov neeg ua hauj lwm puv sij hawm tsawg tshaj 50 leej thiab muab kev pab them kev noj qab haus huv. Dhau li ntawd lawm kuj raug xa los ntawm cov tuam txhab tuav pov hwm uas muag cov phiaj xwm ncaj nraim rau cov tub lag luam, hloov xa los ntawm HealthCare.gov. Dhau li ntawd lawm Lub Chaw Kev Noj Qab Haus Huv Ntawm Oregon (Oregon Health Authority, OHA) kuj xa cov foos rau tej tug neeg uas tau txais kev pab them los ntawm Lub Phiaj Xwm Kev Noj Qab Haus Huv Ntawm Oregon (Oregon Health Plan, OHP) los sis Cov Me Nyuam Lub Khoos Kas Kev Tuav Pov Hwm Noj Qab Haus Huv (Children's Health Insurance Program, CHIP). Nyob rau hauv qee cov xwm txheej, cov neeg uas muaj kev tuav pov hwm Medicare nyob rau hauv Phab A (kev tuav pov hwm tsev kho mob) yuav tau txais daim foos 1095-B.

Cov tswv hauj lwm loj tau xa **Daim Foos 1095-C** rau txhua cov neeg ua hauj lwm uas tau tso npe rau hauv lawv lub phiaj xwm kev tuav pov hwm kev noj qab haus huv.

Daim Foos 1095-B thiab Daim Foos 1095-C suav nrog tib cov ntaub ntawv:

- Hom kev pab them
- Cov npe ntawm koj cov neeg nrog nyob uas tau txais kev pab them
- Ncuu sij hawm kev pab them

**Xa:** Cov foos saum toj no txheeb xyuas tias koj thiab koj cov neeg nrsog nyob muaj kev pab them tseem ceeb qib qis (MEC) uas teeb tseg los ntawm Tsab Cais Hais Txog Kev Saib Xyuas Uas Them Taus. Lawv ua pov thawj tias koj tsis raug plua rau kev tsis muaj kev tuav pov hwm thaum koj xa koj daim ntawv xa se nyiaj khwv tau los rov qab rau tsoom fww rau cov xyoo them se 2018 thiab ua ntej zog.

# Cov lus nug uas nquag nug



## Lus nug: Puas yog kuv yuav tau txais daim foos 1095?

**Lus teb:** Yog tias koj tau tso npe rau hauv kev tuav pov hwm kev noj qab haus huv thaum twg los tau ncuaj sij hawm lub xyoo, koj yuav tsum tau txais Daim Foos 1095-A, 1095-B, los sis 1095-C. Yog tias koj tsis muaj kev tuav pov hwm, ces koj yuav tsis tau txais daim foos 1095.

## Lus nug: Puas yog kuv yuav tau txais ntau tshaj ib daim foos?

**Lus teb:** Tej zaum yuav. Koj muaj feem tau txais ntau tshaj ib daim foos yog tias tej qhov twg ntawm cov txuas mus no siv tau:

- Koj muaj kev tuav pov hwm los ntawm lub chaw ntau tshaj ib lub.
- Koj ua hauj lwm rau ntau tshaj ib tug tswv hauj lwm uas muab kev pab them.
- Koj tau hloov kev pab them los sis cov tswv hauj lwm nyob rau ncuaj sij hawm lub xyoo.
- Lwm cov neeg hauv koj tsev neeg tau txais kev pab them los ntawm lwm cov chaw khwv nyiaj.

Siv txhua cov foos uas koj tau txais txhawm rau ua kom tiav koj daim ntawv xa se rov qab rau tsoom fvv txhawm rau qhia tias koj yuav tsum tau txais kev pab them.

## Lus nug: Kuv tsim nyog ua li cas yog tias kuv:

- **Muaj lus nug txog daim foos uas kuv tau txais?**
- **Puas yog kuv xav tias kuv tsim nyog tau txais daim foos tab sis tsis tau txais daim foos ntawd?**
- **Puas xav tau daim foos kev hloov pauv?**
- **Puas ntseeg tias daim foos uas kuv tau txais muaj qhov yuam kev?**

**Lus teb:** Txuas lus rau tus kws muab kev pab cuam txog daim foos, los sis qhov chaw uas koj xav tias tsim nyog xa daim foos rau koj.

- Rau cov lus nug hais txog Daim Foos 1095-A, txuas lus rau [HealthCare.gov](https://www.healthcare.gov) ntawm **800-318-2596** (tus xov tooj hu dawb).

- Rau cov lus nug hais txog Daim Foos 1095-B, txuas lus rau tus kws muab kev pab cuam kev pab them (saib txoj kab 18 ntawm koj Daim Foos 1095-B rau tus nab npawb xov tooj sib txuas lus).
- Rau cov lus nug txog Daim Foos 1095-C, txuas lus rau koj tus tswv hauj lwm (saib txoj kab 10 ntawm koj Daim Foos 1095-C rau tus nab npawb xov tooj sib txuas lus).

## Lus nug: Puas yog kuv yuav tsum tau xa daim ntawv xa se rov qab yog tias kuv tau txais ib ntawm cov foos no?

**Lus teb:** Feem ntau lawm, yog tias koj tau txais Daim Foos 1095-A, uas qhia cov kev them khes div se nqi yuav kev tuav pov hwm ua ntej rau kev pab them rau koj los sis tus neeg nyob nrog, koj yuav tsum xa daim ntawv xa se nyiaj khwv tau los rov qab uas siv Daim Foos 8962. Txawm li cas los xij, koj tsis tas yuav xa daim ntawv xa se rov qab vim yog koj tau txais Daim Foos 1095-B los sis Daim Foos 1095-C. Piv txwv, Yog tias koj tso npe rau hauv Medicaid, ces koj yuav tau txais Daim Foos 1095-B.

## Lus nug: Yuav ua li cas yog tias kuv tau xa yam uas tsis siv kuv li 1095-A, 1095-B los sis 1095-C?

**Lus teb:** Yog tias koj tsis tshaj tawm tias koj muaj kev pab them kev noj qab haus huv nyob rau hauv koj daim ntawv xa se rov qab xyoo 2018 los sis ua ntej zog, ces tej zaum koj yuav tsum them tus nqi raug plua rau kev tsis muaj kev tuav pov hwm kev noj qab haus huv. Dhau li ntawd lawm, yog tias koj tau txais cov khes div se thiab tsis tshaj tawm cov ntau ntawv los ntawm cov foos 1095 nyob rau hauv koj daim ntawv xa se rov qab los sis tsis xa koj daim ntawv xa se rov qab, IRS yuav xa Tsab Ntawv 5591 los sis 5596 rau koj. Tsab Ntawv muaj cov lus qhia hais txog txoj hauv kev los daws teeb meem. Yog tias koj tsis tau daws qhov teeb meem, ces koj yuav tsum xa txhua cov khes div se rau tsoom fvv teb chaws. Dhau li ntawd lawm tej zaum koj yuav tsis tau txais cov khes div se rau kev tuav pov hwm kev noj qab haus huv nyob rau lub xyoo txuas mus no.

**Lus nug: Yog tias kuv tsis thov rau cov khes div se nqi yuav kev tuav pov hwm nyob rau lub xyoo dhau los-los sis siv los txo kuv tus nqi yuav kev tuav pov hwm ib hlis ib zaug, kuv puas tuaj yeem thov khes div rau kuv cov se?**

**Lus teb:** Yog tias koj tau tso npe rau hauv kev tuav pov hwm kev noj qab haus huv los ntawm HealthCare.gov, koj yuav tau txais daim foos 1095-A. Koj tuaj yeem siv cov ntau ntawv nyob rau hauv daim foos ntawd thiab los ntawm Cuab Yeej Se Kev Tuav Pov Hwm Noj Qab Haus Huv hauv oos lais txhawm rau sau daim foos 8962 nyob rau hauv koj cov se. Yog tias koj muaj kev tsim nyog tau txais cov khes div se, ces lawv yuav raug txhab ntxiv mus rau hauv koj peev nyiaj rov qab thiab txo qhov nuj nqis uas yuav tsum tau them se.

## Pab npaj los sis xa cov se

Theej Tawm Lub Ntsiab Lus: Ntau cov koom haum muab kev pab npaj nyiaj se, cov kev pab cuam kev xa se hauv es les taus niv, los sis ob qho tib si. Nyob rau hauv qee cov xwm txheej, kev pab yam tsis xam nqi.

- **Daim Ntawv Pab Dawb IRS:** [irs.gov/freefile](https://irs.gov/freefile)
- **VITA, kev pab yam tsis xam nqi rau cov ntawv xa se rov qab them pib:** [orhim.info/VITA](https://orhim.info/VITA)
- **Qhov Chaw Nyob Tus Pab Fab Nyiaj Se Ntawm Lub Koom Haum AARP:** [orhim.info/AARP-Tax](https://orhim.info/AARP-Tax)
- **Cov kws sab laj fab nyiaj se uas muaj ntawv tso cai hauv zos:** [orhim.info/ORTaxHelp](https://orhim.info/ORTaxHelp)
- **Cov Lus Qhia Rau Kev Xaiv Tus Npaj Se:** [orhim.info/TaxPreparerTips](https://orhim.info/TaxPreparerTips)